

कंत्राटदारांच्या नोंदणीचे सुधारित नियम  
दि.२० एप्रिल १९९८ च्या शासन  
निर्णयामधील सुधारणा/ बदलाबाबत

**महाराष्ट्र शासन**  
**सार्वजनिक बांधकाम विभाग**  
**शासन निर्णय क्रमांक: सीएटी-२०११/११/प्रक्र-३१६/इमा.२**  
मंत्रालय, मुंबई ४०० ०३२  
दिनांक : ३१ डिसेंबर, २०१३.

**वाचा -**

शासन निर्णय, सार्वजनिक बांधकाम विभाग क्र.सीएटी-१०९६/प्रक्र-१७२/इमारती-२ ,  
दिनांक २० एप्रिल १९९८

**प्रस्तावना -**

शासन निर्णय, सार्वजनिक बांधकाम विभाग क्र.सीएटी-१०९६/प्रक्र-१७२/इमारती-२ दिनांक २० एप्रिल १९९८ अन्वये कंत्राटदारांच्या नोंदणीचे सुधारित नियम निर्गमित करण्यात आलेले आहेत सदरहू शासन निर्णयातील कलम क्र.८ मध्ये खालील प्रमाणे तरतूद आहे:-

ज्या उमेदवारांनी औद्योगिक प्रशिक्षण संस्था आणि व्यवसायमार्गदर्शन प्रशिक्षण मंडळाकडून इमारत व्यवस्थापन व स्थापत्य अभियांत्रिकी सहायक अभ्यासक्रम पूर्ण केला असेल त्यांना थेट वर्ग-७ मध्ये कंत्राटदार म्हणून पंजीकृत करण्यात यावे.

सार्वजनिक बांधकाम विभागातील "स्थापत्य अभियांत्रिकी सहाय्यक " या पदावरील नियुक्तीकरीता शासन अधिसूचना क्र.आरटीआर-१०८९/१२६०/आस्था-२ दिनांक १८ जून १९९८ अन्वये सेवाप्रवेश विहीत करण्यात आले आहेत. सदर सेवाप्रवेश नियमातील नियम ३ (ब) (दोन) अन्वये सदर पदावर नामनिर्देशनाने नियुक्ती करण्यासाठी शालांत प्रमाणपत्र परीक्षा उत्तीर्ण व शासनाच्या तंत्रशिक्षण विभागाच्या शासकीय तांत्रिक संस्थेकडून घेण्यात येणारी स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण ही शैक्षणिक अर्हता विहीत करण्यात आली आहे. त्यानुसार "स्थापत्य अभियांत्रिकी सहाय्यक " या पदावर नामनिर्देशनाने नियुक्ती करण्यासाठी सदरची शैक्षणिक अर्हता अनिवार्य आहे. परंतु शासनाच्या तंत्रशिक्षण विभागाच्या तांत्रिक संस्थेकडून सदरचा अभ्यासक्रम बंद करण्यात आल्यामुळे "स्थापत्य अभियांत्रिकी सहाय्यक " या पदाकरीता अर्हताप्राप्त उमेदवार उपलब्ध होत नाहीत असे शासनाच्या निदर्शनास आले आहे. त्यामुळे ही अडचण दूर करण्यासाठी अन्य समकक्ष पाठ्यक्रम अर्हताधारक व्यक्तींना सदर पदावर नियुक्ती देण्याचा निर्णय शासनाने सेप्रनि-१००७/प्र.क्र.३२/आस्था-२ दि.११ मार्च, २००८ अन्वये घेतला आहे. त्यास अनुसरून असा अभ्यासक्रम पूर्ण करणा-या उमेदवारांना बांधकाम कंत्राटदार म्हणून पंजीकरण देण्याची बाब शासनाच्या विचाराधीन होती. त्यासंदर्भात खालीलप्रमाणे निर्णय घेण्यात आला आहे.

**शासन निर्णय -**

वरील शासन निर्णयास अनुलक्षून कंत्राटदार नोंदणीबाबतच्या दिनांक २० एप्रिल, १९९८ च्या शासन निर्णयातील कलम ८ मध्ये खाली दर्शविल्याप्रमाणे फेरबदल करण्यात येत आहे:-

ज्या उमेदवारांनी 'स्थापत्य अभियांत्रिकी सहाय्यक' पाठ्यक्रम वा त्याचेशी समकक्ष असलेला व्यवसाय शिक्षण व प्रशिक्षण संचालन महाराष्ट्र राज्य यांचे द्वारे 'कन्स्ट्रक्शन सुपरवायझर' (बांधकाम पर्यवेक्षक) हा अभ्यासक्रम पूर्ण केला असेल त्यांना थेट वर्ग-७ मध्ये कंत्राटदार म्हणून पंजीकृत करण्यात यावे.

शासनाच्या दि.२०/४/१९९८ रोजीच्या शासन निर्णयातील उपरोक्त बदला व्यतिरिक्त इतर बाबी लागू रहातील.

हे आदेश वित्त विभागाच्या सहमतीने निर्गमित करण्यात येत आहेत.

सदरहू शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१२१११५२०५८९१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

सदर आदेश तात्काळ अंमलात येतील.

महाराष्ट्राचे राज्यपाल यांच्या आदेशानुसार व नावाने.

( आर.बी. गाडगे )

उप सचिव, महाराष्ट्र शासन

प्रत,

१. सर्व मंत्रालयीन विभाग,
२. सर्व मुख्य अभियंता, सार्वजनिक बांधकाम प्रादेशिक विभाग,
३. मुख्य वास्तुशास्त्रज्ञ, मुंबई
४. सर्व अधीक्षक अभियंते, सा. बां. मंडळ,
५. प्रशासकीय अधिकारी, महाराष्ट्र राज्य रस्ते विकास महामंडळ, मर्यादित मुंबई
६. स्वीय सहायक, सचिव ( बांधकामे ), सार्वजनिक बांधकाम विभाग, मुंबई
७. स्वीय सहायक, सचिव ( रस्ते ), सार्वजनिक बांधकाम विभाग, मुंबई
८. संचालक, तंत्र शिक्षण, महाराष्ट्र राज्य, मुंबई
९. संचालक, व्यवसाय शिक्षण व प्रशिक्षण, महाराष्ट्र राज्य, मुंबई
१०. महालेखापाल १, महाराष्ट्र राज्य, मुंबई
११. महालेखापाल १, महाराष्ट्र राज्य, नागपूर
१२. अधिदान व लेखा अधिकारी, मुंबई
१३. कार्यासन इमारती-२ (निवडनस्ती)